

## МИНИСТЕРСТВО ЗА ПРАВДА

Врз основа на член 87-а од Законот за судовите („Службен весник на Република Северна Македонија“ бр.58/06, 35/08, 150/10, 83/18, 198/18 и 96/19), министерот за правда донесе

### ПРАВИЛНИК ЗА СОСТАВОТ И НАЧИНОТ НА РАБОТА НА СОВЕТОТ ЗА КООРДИНИРАЊЕ НА ИНФОРМАТИЧКО-КОМУНИКАЦИСКА ТЕХНОЛОГИЈА ВО ПРАВОСУДНИТЕ ОРГАНИ

#### Член 1

Со овој правилник поблиску се уредува составот на Советот за координирање на информатичко-комуникациската технологија во правосудните органи (во натамошниот текст: Совет за ИКТ) како и начинот на неговата работа.

#### Член 2

- (1) Советот за ИКТ се основа како оперативно стручно тело составено од претставници на правосудните органи за координирање на информатичко-комуникациската технологија (во натамошниот текст: ИКТ) во правосудните органи.
- (2) Советот за ИКТ во рамките на своите активности предлага, создава, спроведува и обезбедува ИКТ решенија што имаат за цел зголемување на ефикасноста и транспарентноста на правосудниот систем, како и централизирање на информатичките системи воспоставени во Судскиот совет на Република Северна Македонија, Советот на јавни обвинители на Република Северна Македонија, Врховниот суд на Република Северна Македонија, сите судови и обвинителства, Министерството за правда, Управата за извршување на санкции и казнено - поправните и воспитно - поправните установи и Академијата за судии и јавни обвинители, а заради обезбедување на брз, автоматизиран и непречен пристап до податоци, како и нивна меѓусебна интероперабилна размена.

#### Член 3

- (1) Со цел утврдување на приоритетите, Советот за ИКТ презема:
    - континуирано следење на имплементацијата на Стратегијата за ИКТ во правосудството и Акцискиот план, како и предлагање на нивна ревизија;
    - дефинирање и имплементирање на мерки и активности за дигитализација на правосудството;
- координирање на активностите со работата на Националниот Совет за ИКТ

---

и со другите владини политики за развој на ИКТ;

- координирање на процесот на размена на информации за состојбата на ИКТ во правосудните органи, како и идентификување на проблемите во работата и предлагање на мерки за нивно надминување и натамошно унапредување на правосудниот систем;
- изработка на протоколи за внесување и размена на податоци преку централизираниот систем за ИКТ за унифицирано постапување на вработените во органите на правосудниот систем;
- дефинирање на податоците и индикаторите кои ќе се внесуваат во централизираниот систем;
- учество во подготовка на закони, други правни акти и мерки од областа на примена на ИКТ во правосудните органи како и давање на мислења по материјали од делокругот на работа на Советот за ИКТ ;
- следење на процесот на подготовка, развој и имплементација на стандарди, планови, програми, проекти и хардверски и софтверски решенија во правосудните органи;
- давање на препораки за програми за обука на вработените во правосудните органи за подобрување на квалитетот на работата за постојните платформи за ИКТ согласно закон;
- следење на достапноста на човечки, технички и материјални ресурси и давање препораки за нивно подобрување, како и градење и искористување на постојниот ИКТ кадар и структури во правосудството за координација на оперативнo ниво.

- (2) За својата работа ИКТ Советот донесува Деловник со кој поблиску се уредува начинот на работа.
- (3) Надлежноста за координирање, Советот за ИКТ ја остварува преку мониторинг и евалуација на проектите од областа на ИКТ во сите правосудни органи со цел нивна комплементарност со работата и активностите на Советот за ИКТ.

#### Член 4

- (1) Советот за ИКТ е составен од 11 члена по одлука на министерот за правда од судовите, јавните обвинителства, Судскиот совет и Советот на јавни обвинители на Република Северна Македонија, Врховниот суд на Република Северна Македонија, Министерство за правда и академската заедница.

---

односно негов заменик, кои ги определува Министерот за правда од редот на административните службеници на Министерството.

- (3) Со Советот за ИКТ раководи претседател или негов заменик.
- (4) На предлог на членовите, на седниците на Советот за ИКТ по потреба се повикуваат и други претставници, без право на глас.

#### Член 5

- (1) Конститутивната седница ја свикува министерот за правда и со неа раководи највозрасниот член на Советот на ИКТ.
- (2) На конститутивната седница со мнозинство гласови се избираат претседател и заменик претседател на Советот, со мандат од две години, со право на уште еден реизбор.

#### Член 6

Советот за ИКТ работи на седници на кои се присутни најмалку половината од членовите, а одлуките ги донесува со мнозинство гласови од присутните членови.

#### Член 7

Седниците на Советот за ИКТ се одржуваат најмалку еднаш месечно.

#### Член 8

- (1) За својата работа Советот за ИКТ поднесува полугодишни извештаи до Министерството за правда, кои се доставуваат најдоцна до крајот на јуни односно декември во тековната година.
- (2) По барање на министерот за правда, Советот за ИКТ е должен да достави извештај за своето работење и во пократок рок од рокот определен во ставот (1) од овој член.
- (3) Извештаите на Советот за ИКТ се јавни и се објавуваат на веб страната на Министерството за правда.

## Член 9

(1) Членовите на Советот за ИКТ за својата работа одговараат пред министерот за правда.

(2) Во случај на непочитување на обврските согласно овој Правилник претседателот, односно неговиот заменик се должни да го известат министерот за правда со цел замена на соодветниот член.

## Член 10

Членовите на Советот за ИКТ имаат право на месечен паричен надоместок во износ од една третина од просечната нето плата во Република Северна Македонија, согласно Законот за судовите, а во зависност од нивното присуство на седниците на Советот, кој се исплаќа од буџетот на Министерството за правда.

## Член 11

Со денот на влегувањето во сила на овој правилник, престанува да важи Правилникот за состав и начин на работа на Советот за координирање на информатичко-комуникациска технологија во правосудните органи („Службен весник на Република Македонија“ бр. 193/2019).

## Член 12

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 01-1672/1

Министер за правда

Скопје 10-06-2021

